



# दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बंगलूरु से एक साथ प्रकाशित



**5** बिहार में 'जंगल राज', पानी से ज्यादा आसानी से मिलती है शराब : कांग्रेस

**6** नॉर्थ कोरिया, रूस और चीन की जुगलबंदी से बढ़ गई डोनाल्ड ट्रंप की बेचैनी

**7** सावन के पहले सोमवार शिवमक्ति में लीन दिखी रानी चटर्जी

## फर्स्ट टेक

### असीम घोष हरियाणा तथा गजपति राजू गोवा के राज्यपाल नियुक्त

**नई दिल्ली/भाषा।** प्रो. असीम कुमार घोष को हरियाणा और पी अशोक गजपति राजू को गोवा का राज्यपाल तथा कविन्द्र गुप्ता को लद्दाख का उपराज्यपाल नियुक्त किया गया है। राष्ट्रपति सचिवालय ने सोमवार को यहां बताया कि राष्ट्रपति द्रौपदी मुर्मु ने केंद्र शासित प्रदेश लद्दाख के उप राज्यपाल पद से ब्रिगेडियर बी. डी. मिश्रा (सेवानिवृत्त) का इस्तीफा स्वीकार कर लिया है और उनके स्थान पर कविन्द्र गुप्ता को लद्दाख का उपराज्यपाल बनाया गया है। इसके अलावा राष्ट्रपति ने प्रो. असीम कुमार घोष को हरियाणा और पी अशोक गजपति राजू को गोवा का राज्यपाल नियुक्त किया है। ये सभी नियुक्ति कार्यभार ग्रहण करने की तिथि से प्रभावी होंगी।

### आयकर विभाग ने फर्जी कर कटौती मामले में छापे मारे

**नई दिल्ली/भाषा।** आयकर विभाग ने सोमवार को कई शहरों में उन संस्थाओं के खिलाफ कर चोरी की जांच के तहत छापा मारी की, जो कुछ व्यक्तियों को विभिन्न प्रकार की छूटों का दावा करके उनके रिटर्न में फर्जी कटौती का लाभ उठाने में मदद करती हैं। आधिकारिक सूत्रों ने यह जानकारी दी। उन्होंने बताया कि पंजीकृत या अपंजीकृत राजनीतिक दलों को राजनीतिक चंदा देने, चिकित्सा बीमा, ट्यूशन फीस और कुछ प्रकार के ऋणों के भुगतान के बदले व्यक्तियों द्वारा दावा की गई झूठी कटौती उन मामलों में शामिल हैं जिनकी इन छाप्नों के तहत जांच की जा रही है। उन्होंने बताया कि इस अभियान के तहत कुछ व्यक्तियों और उनके कर सलाहकारों, जो उन्हें फर्जी छूट का दावा करने में मदद करते हैं, की तलाशी ली जा रही है।

### स्टीलथ जंगी जहाज महेन्द्रगिरि को फरवरी में नौसेना को सौंपे जाने की उम्मीद

**नई दिल्ली/भाषा।** अत्याधुनिक हथियारों और अत्याधुनिक संवेदी उपकरणों एवं 'प्लेटफॉर्म' प्रबंधन प्रणालियों से लैस 'प्रोजेक्ट 17ए स्टीलथ फ्रिगेट महेन्द्रगिरि' का अंतिम जहाज फरवरी 2026 तक भारतीय नौसेना को सौंपे जाने की उम्मीद है। अधिकारियों ने यह जानकारी दी। परियोजना पी 17ए (नीलगिरि श्रेणी) के प्रथम स्टीलथ जंगी जहाज - नीलगिरि - का जनवरी में प्रधानमंत्री नरेन्द्र मोदी की उपस्थिति में मुख्यई स्थित नौसेना डॉकयार्ड में जलावतरण किया गया था। दूसरा युद्धपोत उदयगिरि एक जुलाई को नौसेना को सौंपा गया। इसका निर्माण 'मझगांव डॉक शिपबिल्डर्स लिमिटेड (एमडीएल)' में किया गया।

14-07-2025 15-07-2025  
सूर्योदय 6:39 बजे सूर्यास्त 5:50 बजे

BSE 82,253.46 (247.01)  
NSE 25,082.30 (-67.55)

सोना 10,284 रु. (24 कैरट) प्रति ग्राम  
चांदी 127,000 रु. प्रति किलो

## मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक  
epaper.dakshinbharat.com



केलाश मण्डेला, मो. 9828233434

## जाति की पाँति

कर्मों से बनी जातियां सब, क्यों पैतृकता से है लगाव। यदि कर्म बदल जाते हैं तो, बदलेंगे संचित जड़ स्वभाव। केवल हित रक्षण खातिर ही, करते जाते हम भेदभाव। कैसे होगा फिर खत्म कभी, यह जाति व्यवस्था का दबाव।।

## सकारात्मक दिशा में बढ़ रहे हैं भारत-चीन संबंध : जयशंकर

दक्षिण भारत राष्ट्रमत  
dakshinbharat.com

**बीजिंग/नई दिल्ली/भाषा।** विदेश मंत्री डा. एस जयशंकर ने कहा है कि भारत और चीन के संबंध धीरे-धीरे सकारात्मक दिशा में आगे बढ़ रहे हैं और अब जरूरी है कि दोनों देश संबंधों के प्रति दूरदर्शी दृष्टिकोण अपनाएं तथा सीमा से जुड़े मुद्दों पर भी ध्यान दें।

शंघाई सहयोग संगठन (एससीओ) की बैठक में भाग लेने चीन गये डा. जयशंकर ने सोमवार को बीजिंग में चीन के विदेश मंत्री वांग यी के साथ बैठक से पहले अपनी प्रारंभिक टिप्पणी में कहा कि मतभेद विवाद नहीं बनने चाहिए और न ही प्रतिस्पर्धा कभी संघर्ष में बदलनी चाहिए। उन्होंने कहा कि इस आधार पर अब हम अपने संबंधों को सकारात्मक दिशा में आगे बढ़ा सकते हैं।

चीन को एससीओ की सफल अध्यक्षता की कामना



करते हुए उन्होंने कहा कि भारत मंगलवार को होने वाली बैठक में सकारात्मक परिणाम और निर्णय सुनिश्चित करने के लिए प्रतिबद्ध है।

द्विपक्षीय संबंधों को मजबूत बनाने की दिशा में दूरदर्शी दृष्टिकोण अपनाने का आह्वान करते हुए उन्होंने कहा, हमारे द्विपक्षीय संबंधों के लिए यह आवश्यक है कि हम अपने संबंधों के प्रति दूरदर्शी दृष्टिकोण अपनाएं। अक्टूबर 2024 में कज़ान में हमारे नेताओं की

बैठक के बाद से भारत-चीन संबंध धीरे-धीरे सकारात्मक दिशा में आगे बढ़ रहे हैं। हमारी जिम्मेदारी इस गति को बनाए रखना है।  
उन्होंने दोनों देशों के बीच नियमित संवाद पर बल देते हुए कहा कि यह दोनों देशों के हित में रहेगा। दोनों देशों के बीच संबंधों को सामान्य बनाने की दिशा में प्रगति को अच्छा बताते हुए उन्होंने सीमा से संबंधित मुद्दों के समाधान पर भी ध्यान दिये जाने को कहा।

## स्वर्ण अक्षरों में लिखे जाएंगे मोदी सरकार के 11 साल : अमित शाह

दक्षिण भारत राष्ट्रमत  
dakshinbharat.com

**नई दिल्ली/भाषा।** केंद्रीय गृह मंत्री अमित शाह ने सोमवार को कहा कि नरेन्द्र मोदी सरकार का 11 साल का शासन स्वर्ण अक्षरों में लिखा जाएगा क्योंकि इसने भारत के लोगों के जीवन के सभी क्षेत्रों में महत्वपूर्ण विकास किया है।

गैर सरकारी संगठन भारत विकास परिषद के 63वें स्थापना दिवस कार्यक्रम को संबोधित करते हुए शाह ने कहा कि प्रधानमंत्री मोदी ने बिना किसी संघर्ष के विकास और भारत की विरासत को एक साथ बढ़ावा दिया है।

उन्होंने कहा, "जब भी भारत में हो रहे बदलाव पर चर्चा



होगी, इतिहासकार प्रधानमंत्री मोदी की सरकार के 11 वर्षों को स्वर्ण अक्षरों में लिखेंगे।

शाह ने कहा, "इन वर्षों में, 55 करोड़ से अधिक ऐसे परिवारों को बैंकिंग सेवाओं तक पहुंच प्राप्त हुई, जिनके पास बैंक खाता भी नहीं था। 15 करोड़ से अधिक लोगों को स्वच्छ पेयजल मिला और 12 करोड़ से अधिक घरों में शौचालय बनाए गए।"

गृह मंत्री ने कहा कि कई

लोग पूछते हैं कि अयोध्या में राम मंदिर के निर्माण से देश को क्या लाभ होगा।

उन्होंने कहा, "शायद वे यह बात नहीं समझेंगे, लेकिन मोदी ने राम मंदिर का निर्माण सुनिश्चित किया है, साथ ही देश में ठंडी तकनीक लेकर आए हैं और डिजिटल भुगतान प्रणाली को इतने व्यापक स्तर पर फैलाया है कि सब्जी विक्रेता भी इससे लाभान्वित हो रहे हैं।"

## अर्थव्यवस्था के लिए श्रम और उद्योग को मिलकर काम करने की जरूरत : मांडविया

दक्षिण भारत राष्ट्रमत  
dakshinbharat.com



**नई दिल्ली/भाषा।** केंद्रीय मंत्री मनसुख मांडविया ने सोमवार को कहा कि देश के कार्यबल और अर्थव्यवस्था की भलाई के लिए श्रम और उद्योग को मिलकर काम करना चाहिए।

श्रम और रोजगार मंत्री ने रोजगार से जुड़ी प्रोत्साहन योजना (ईएलआई) पर राज्यो के श्रम और उद्योग मंत्रियों की एक उच्चस्तरीय बैठक की

अध्यक्षता करते हुए यह टिप्पणी की।

मंत्रालय ने बयान में कहा कि बैठक का मकसद ईएलआई योजना के प्रभावी क्रियान्वयन के लिए सहयोगात्मक रणनीतियों का पता लगाना था।

उन्होंने कहा, "श्रम और उद्योग एक ही सिक्के के दो पहलू हैं... दोनों को देश के कार्यबल और अर्थव्यवस्था के व्यापक हित के लिए मिलकर काम करना चाहिए।"

उन्होंने भरोसा दिलाया कि योजना के तहत प्रक्रियात्मक औपचारिकताओं को सरल रखा गया है, ताकि व्यापक भागीदारी को बढ़ावा दिया जा सके।

मंत्री ने कहा कि ईएलआई योजना, आत्मनिर्भर भारत के निर्माण की दिशा में पीएलआई योजना के बाद दूसरा कदम है।

## अमेरिका के साथ व्यापार समझौते पर बातचीत तेजी से जारी

दक्षिण भारत राष्ट्रमत  
dakshinbharat.com



**नई दिल्ली/भाषा।** वाणिज्य एवं उद्योग मंत्री पीयूष गोयल ने सोमवार को कहा कि भारत और अमेरिका के बीच प्रस्तावित व्यापार समझौते पर बातचीत का दौर तेजी से चल रहा है।

द्विपक्षीय व्यापार समझौते के पहले चरण पर अगले दौर की वार्ता के लिए भारतीय दल वार्शिंगटन पहुंच गया है।

गोयल ने यहां संवाददाताओं से कहा, "बातचीत बहुत तेज रफ्तार

### ■ द्विपक्षीय व्यापार समझौते के पहले चरण पर अगले दौर की वार्ता के लिए भारतीय दल वार्शिंगटन पहुंच गया है।

समझौतों पर बातचीत का दौर जारी है। बर्थवाल ने कहा कि भारत द्वारा किए जा रहे मुक्त व्यापार समझौते (एफटीए) देश में वैश्विक क्षमता केंद्रों (जीसीसी) को बढ़ावा देने के प्रमुख प्रयासों में से एक हैं। उन्होंने यहां 'सीआईआई जीसीसी व्यवसाय सम्मेलन' को संबोधित करते हुए कहा, 'ब्रिटेन के साथ एफटीए की घोषणा हाल ही में (छह मई को) की गई है। यूरोपीय संघ के साथ बातचीत

### पंजाब विधानसभा में बेअदबी विरोधी विधेयक पेश

**चंडीगढ़/भाषा।** आम आदमी पार्टी (आप) नीत सरकार ने सोमवार को पंजाब विधानसभा में एक बेअदबी विरोधी विधेयक पेश किया, जिसमें धार्मिक ग्रंथों का अनादर करने वाले कृत्यों के लिए आजीवन कारावास तक की सजा का प्रावधान है। मुख्यमंत्री भगवंत मान ने सदन में 'पंजाब पवित्र धर्मग्रंथों के विरुद्ध अपराधों की रोकथाम विधेयक 2025' पेश किया। विपक्ष के नेता प्रताप सिंह बाजवा ने बेअदबी के मुद्दे को गंभीर बताया और अध्यक्ष से मंगलवार को विधेयक पर चर्चा कराने का आग्रह किया। राज्य विधानसभा के विशेष सत्र के तीसरे दिन की शुरुआत से पहले, मुख्यमंत्री मान की अध्यक्षता में हुई एक बैठक में 'पंजाब पवित्र धर्मग्रंथों के विरुद्ध अपराधों की रोकथाम विधेयक, 2025' को मंत्रिमंडल ने मंजूरी दी थी। मंत्रिमंडल की बैठक के बाद एक आधिकारिक प्रवक्ता ने बताया कि विधेयक में श्री गुरु ग्रंथ साहिब, भगवद्गीता, बाइबिल और कुरान सहित पवित्र ग्रंथों के अपमान के लिए आजीवन कारावास तक का प्रावधान किया गया है।



## भारत के दूसरे सबसे लंबे केबल-आधारित सिगंदूर पुल का उद्घाटन

केंद्रीय मंत्री नितिन गडकरी ने कर्नाटक के शिवमोगा में देश के दूसरे सबसे लंबे केबल-आधारित सिगंदूर पुल का उद्घाटन किया।

दक्षिण भारत राष्ट्रमत  
dakshinbharat.com

**शिवमोगा।** केंद्रीय सड़क परिवहन एवं राजमार्ग मंत्री नितिन गडकरी ने सोमवार को कर्नाटक के शिवमोगा में देश के दूसरे सबसे लंबे केबल-आधारित सिगंदूर पुल का उद्घाटन किया। इस कार्यक्रम में भारतीय जनता पार्टी (भाजपा) के वरिष्ठ नेताओं ने तो शिरकत की, लेकिन राज्य मंत्रिमंडल का कोई भी सदस्य इसमें शामिल नहीं हुआ।

अधिकारियों के अनुसार जिले के सागरा तालुक में अंबरगोडलु-कलासवल्ली के बीच 'शरावती बैकवाटर' पर बने इस पुल का निर्माण 472 करोड़ रुपये की लागत से किया गया है।

इस पुल से सागरा से सिगंदूर के आसपास के गांवों की दूरी काफी कम होने की उम्मीद है, जो चौदेक्षरी मंदिर के लिए प्रसिद्ध है। इस कार्यक्रम में केंद्रीय मंत्री प्रह्लाद जोशी, वरिष्ठ भाजपा नेता बी. एस. येडीयुरप्पा सहित अन्य लोग शामिल हुए।

### मुख्यमंत्री सिद्धरामय्या ने भाग नहीं लिया

हालांकि, मुख्यमंत्री सिद्धरामय्या उनके किसी भी मंत्री ने इस कार्यक्रम में भाग नहीं लिया। हाल में सिद्धरामय्या ने गडकरी से 14 जुलाई को शिवमोगा के सागरा तालुका में पुल के उद्घाटन और बुनियादी ढांचा परियोजनाओं के शिलान्यास समारोह को यह कहकर स्थगित करने का अनुरोध किया था कि उन्हें पहले से सूचित नहीं किया गया था।

### ड्रैगन के आईएसएस से अलग होते ही

## अंतरिक्ष यात्री शुभांशु शुक्ला का वापसी का सफर शुरू

दक्षिण भारत राष्ट्रमत  
dakshinbharat.com

**नई दिल्ली/भाषा।** ड्रैगन ग्रेस अंतरिक्ष यान के सोमवार को अंतरराष्ट्रीय अंतरिक्ष स्टेशन (आईएसएस) से अलग होने के साथ शुभांशु शुक्ला और वाणिज्यिक एक्सिओम-4 मिशन के तीन अन्य अंतरिक्ष यात्रियों की पृथ्वी की वापसी यात्रा शुरू हो गई।

पिछले 18 दिनों से चारों अंतरिक्ष यात्री आईएसएस पर थे। ड्रैगन अंतरिक्ष यान आईएसएस से



भारतीय समयानुसार शाम 4:45 बजे अलग हुआ। इसमें मूल कार्यक्रम से 10 मिनट की देरी हुई तथा कक्षीय प्रयोगशाला से दूर जाने के लिए उसने दो बार श्रुटस्त्र चालू किए। शुक्ला, कमांडर पैगी व्हिट्समन,

तथा मिशन विशेषज्ञ पोलेंड के स्लावोज उज्जान्स्की-विस्नीव्स्की और हंगरी के टिबोर कापू सहित एक्सिओम-4 के चालक दल ने 26 जून को आईएसएस से जुड़ने के बाद से लगभग 76 लाख मील की दूरी तय

करते हुए पृथ्वी के चारों ओर लगभग 433 घंटे या 18 दिन में 288 परिक्रमाएं कीं।

गले मिलने और हाथ मिलाने के बाद, चारों अंतरिक्ष यात्री अनडॉकिंग से लगभग दो घंटे पहले ड्रैगन अंतरिक्ष यान में प्रवेश कर गए, अपने स्पेससूट पहन लिए और भारतीय समयानुसार अपराह्न 2:37 बजे अंतरिक्ष यान को आईएसएस से जोड़ने वाले हैच को बंद कर दिया।

रविवार को आईएसएस पर विदाई समारोह में शुक्ला ने कहा, "जल्दी ही धरती पर मुलाकात करते हैं।"

## 22वीं पुण्यतिथि पर हार्दिक श्रद्धासुमन



### स्व. भंडारी घेवरचन्दजी बुधमलजी, सायला निवासी

आपकी यादों के चिराग हमारे दिलों में हमेशा जलते रहेंगे। प्रण यही है हमारा आपके प्रदर्शित पथ पर हमेशा चलते रहेंगे। हे आदरणीय अर्पित है, विनम्र हृदय से भावांजलि। स्वीकार करें हे पुण्य आत्मा, हम सबकी यह श्रद्धांजलि॥

### श्रद्धांजलि

पुत्र-पुत्रवधु + अशोक-मीना, प्रवीण-डिमल, रमेश-रेखा, विमल-कविता, आनन्द-कीर्ति  
पौत्र-पौत्रवधु + रितेश-निकिता, ऋषभ-स्वीटी, अजितेश-अरुणा, रोहन-शेखा  
पौत्र-पौत्रवधु + राशि, पलक, वंश, साक्षी, अनन्या, कश्वी  
पड़पौत्री + नियती, मोक्षा पड़पौत्र + दिवती, चह्नि, आर्या, निवान, जैनम एवं समस्त भण्डारी परिवार, सायला (बंगलूर)  
पुत्री-दामाद - सुशीला-जुगलजी सेठ, भाग्यश्री-राजेशजी जैन,  
पौत्री-दामाद - ईशा-राहुलजी सालेचा, रुचिका-चेतनजी सुराणा  
दोहिता-दोहितावधु - अभिषेक-पुणवंती सेठ, स्पर्श-श्रुति जैन,  
दोहित्री-दामाद - रसना-सिद्धार्थजी छाजेड़, कृति-अविजी भंडारी  
पड़दोहित्री-दोहित्र- ख्याति, जियाना, दिव्यम सालेचा, मलंक, निर्वी सेठ, प्रिंशी, समवित छाजेड़  
फर्म ■ GAYATRI INDUSTRIES ■ MARUDHAR ENTERPRISES (INDIA), Bangalore



जोड़ा जा सकता है। हेरारी जाता है, वह भूगोलायन में पूछा कि उनकी याचिका का परिधि कैसे किया जा सकता है। न्यायालय ने इस मामले की सुनवाई 25 जुलाई तक के लिए स्थगित की थी। उच्चतम न्यायालय ने 22 अप्रैल को कहा था कि वह इस बात पर गौर करेगा कि विधेयकों को स्वीकृति देने के लिए सम्यगसीता तय करने के संबंध में तमिलनाडु की याचिका पर हाल में दिए उसके फैसले में कलसकरा की याचिकाओं में उलटमुड़े भी आते हैं। उच्चतम न्यायालय की एक पीठ ने तमिलनाडु सरकार की एक याचिका पर आठ अपील को महत्वपूर्ण फैसला सुनाते हुए दूसरे दौर में राष्ट्रपति के विचार के लिए 10 विधेयकों को रोकेक रखने के फैसले को अर्थ और कानून के लिहाज से वृष्टिपूर्ण करते हुए खारिज कर दिया था। पीठ ने पहली बार यह निर्धारित किया कि राष्ट्रपति को राज्यपाल द्वारा उनके विचार के लिए आरक्षित विधेयकों पर उस तारीख से तीन महीने की अवधि के भीतर निर्णय लेना चाहिए, जिस दिन विधेयक उन्हें भेजा गया था। केरल ने अपने मामले में इसी तरह के निर्देश देने का अनुरोध किया था।





सुविचार

मगवान सिर्फ़ उन्ही की सहायता करता है जो लोग खुद अपनी सहायता स्वयं करते हैं।

दक्षिण भारत राष्ट्रमत

कितने कालनेमि ?

उत्तराखंड सरकार ने ‘ऑपरेशन कालनेमि’ चलाकर उन लोगों को कड़ा संदेश दिया है, जो गलत पहचान के साथ साधु-संतों का वेश धारण कर आम जनता को ठग रहे हैं। ऐसे ठगों की संख्या इतनी ज्यादा हो गई है कि देहरादून जिले में ही अब तक 80 से ज्यादा लोग गिरफ्तार किए जा चुके हैं। इस अभियान का विस्तार अन्य राज्यों और केंद्र शासित प्रदेशों में भी होना चाहिए। भारतीय समाज साधु-संतों का बहुत सम्मान करता है, लेकिन यह कड़वी हकीकत है कि प्राचीन काल से ही कुछ लालची और भ्रष्ट लोग साधु का वेश धारण कर अपना उल्टू सीधा कर रहे हैं। हाल के वर्षों में सोशल मीडिया पर ऐसे कई वीडियो वायरल हुए हैं, जिनमें इनका भलीभांति पर्दाफाश किया गया है। एक वीडियो में कोई शख्स साधु के वेश में लोगों से भिक्षा मांगता दिखाई देता है। वह दावा करता है कि हरिद्वार से आया है। वहां मौजूद एक व्यक्ति उसके साथ अध्यात्म संबंधी चर्चा शुरू कर देता है। उस कथित साधु से कहा जाता है कि ‘गायत्री मंत्र सुनाएं’, लेकिन वह नहीं सुनाता। उससे वेदों के नाम पूछे जाते हैं, लेकिन वह नहीं बताता। असल में उसे इस संबंध में कोई ज्ञान ही नहीं था। वह व्यक्ति उसका असली नाम पूछता है तो टालमटोल करने लगता है। पता चलता है कि साधु बनकर धूम रहा वह शख्स सिर्फ़ रुपए कमाने के लिए ऐसा कर रहा था। वह हिंदू भी नहीं था। इसी तरह एक और वीडियो में कोई कथित साधु गांव-गांव घूमकर चंदा इकट्ठा कर रहा था। उसका दावा था कि इस राशि से हनुमानजी का भव्य मंदिर बनेगा। उससे एक व्यक्ति ने हनुमानजी की माता का नाम पूछा तो वह बगलें झांकने लगा। उससे कहा गया, ‘हनुमान चालीसा सुनाएं’, तो वह इधर-उधर की बातें करने लगा। जब भगवान श्रीराम की माता का नाम पूछा गया तो उससे कोई जवाब देते नहीं बना। पता चला कि वह शख्स साधु के वेश में कोई ढोंगी था।

‘ऑपरेशन कालनेमि’ के तहत पकड़ा गया एक ढोंगी शख्स तो बांलादेशी नागरिक रुकन रकम उर्फ़ शाह आलम निकला! वह देहरादून जिले के सहस्रपुर क्षेत्र में सक्रिय था। ऐसे कितने ‘कालनेमि’ और सक्रिय हैं? धर्म की आड़ में लोगों की भावनाओं से खिलवाड़ करने वालों को कठोर डंड मिलना चाहिए। इन ढोंगियों पर शिंका जकसने का काम तो सरकार, पुलिस और एजेंसियां ही कर सकती हैं, लेकिन आम लोग भी इन्हें हतोत्साहित कर सकते हैं। राजस्थान में एक पुरानी कहावत है- ‘पाणी पीओ छाप, गुरु बणाओ जाण’ अर्थात पानी पीना हो तो उसे पहले छानें, ताकि वह स्वच्छ हो जाए और किसी को गुरु बनाना हो तो उसे पहले जानें, परखें। यदि उसमें उचित गुण पाएं तो ही उसे गुरु स्वीकार करें। इसी तरह, अगर किसी अनजान व्यक्ति को साधु-संत समझकर उसे धन या आश्रय आदि दे रहे हैं तो पहले कुछ आध्यात्मिक चर्चा कर लेनी चाहिए। ऐसे लोगों से अपने गुरु का नाम, गुरु परंपरा के बारे में पूछें। संन्यास विधि, पूर्व गौत्र, गांव/शहर, माता-पिता के नाम, शिक्षा आदि के बारे में पूछ सकते हैं। वैदिक ऋतों, देवी-देवताओं की स्तुति, गीता, रामचरितमानस आदि से जुड़े प्रश्न पूछें। ‘कालनेमि’ की श्रेणी में आने वाले ज्यादातर ढोंगी इधर ही फंस जाएंगे। यह उसी स्थिति में संभव है जब लोग खुद भी धर्म के बारे में जानें। जिन्हें अपने ऋषि-मुनियों के बारे में मालूम नहीं, जो अपने धर्म ग्रंथ नहीं पढ़ते, जिन्हें भगवान के अवतारों के बारे में जानकारी नहीं, जो पांच श्लोक भी नहीं जानते, वे तो ‘कालनेमियों’ द्वारा ठगे ही जाएंगे। इसमें आश्चर्य की बात क्या है? साधु-संतों का वेश अत्यंत पवित्र होता है। जो इसे धारण करता है, उस पर बहुत बड़े दायित्व आ जाते हैं। जो शख्स इस वेश को धन कमाने, अपने स्वार्थ सिद्ध करने और झूठ बोलकर लोगों को धोखा देने का माध्यम बनाए, उसके खिलाफ कठोर कार्रवाई होनी चाहिए। संतों का सम्मान करें, कालनेमियों से सावधान रहें।

ट्वीटर टॉक

शिवभक्ति से सराबोर यह दिव्य महीना आपके जीवन में अपार सुख, शांति, समृद्धि और सौभाग्य लेकर आए। भोलेनाथ की कृपा से हर मनोकामना पूर्ण हो, हर संकट दूर हो, और जीवन में शुभता का अवतरण हो।

**-वसुंधरा राजे**

गृह नगर जोधपुर में जनता-जनार्दन से सादर मुलाकात के क्रम में उन परिवारों के बीच भी गया जिनके घर में शोक है। शहर की अनेक शोक सभाओं में उपस्थित होकर परिजनों का दुख साझा कर दिवंगत आत्माओं को श्रद्धा सुमन अर्पित किए।

**-गजेन्द्र सिंह शेखावत**

महामहिम राष्ट्रपति श्रीमती द्रौपदी मुर्मू जी द्वारा श्री कविंद्र गुप्ता जी को लद्दाख का उपराज्यपाल नियुक्त किए जाने पर हार्दिक बधाई एवं शुभकामनाएं आपके नेतृत्व कौशल एवं राष्ट्र सेवा के प्रति समर्पण से लद्दाख क्षेत्र को निश्चित ही नवप्रेरणा और प्रगति की दिशा प्राप्त होगी।

**-दीया कुमारी**

प्रेरक प्रसंग

हार में जीत

सुप्रसिद्ध दार्शनिक लाओत्से ने एक बार अपने मित्रों से कहा, ‘मुझे ज़िंदगी में कोई भी हरा नहीं सका।’ यह सुनकर एक मित्र ने तुरंत उत्सुकता से पूछा, ‘वह राज़ हमें भी बताओ, क्योंकि हम भी जीवन में जीतना चाहते हैं।’ यह सुनकर लाओत्से जोर-जोर से हंसने लगा। फिर बोला, ‘तुम नहीं समझ सकोगे उस राज़ को, क्योंकि तुमने मेरी बात पूरी सुनी ही नहीं। तुम तो बीच में ही व्हर गए।’ मैंने कहा था ‘मुझे ज़िंदगी में कोई हरा नहीं सका, पर’ वाक्य तो पूरा होने दो। फिर लाओत्से ने वाक्य पूरा करते हुए कहा, ‘मुझे ज़िंदगी में कोई हरा नहीं सका, क्योंकि मैं पहले से ही हारा हुआ था। मुझे जीतना कभी था ही नहीं, इसलिए मेरा हारना भी नासमकिन था। जिसने जीत की आकांक्षा छोड़ दी, वह कभी हार नहीं सकता। और जिसने सफलता की ज्यादा लालसा की, वह अंततः असफलता की ओर ही बढ़ता है।’ यह सुनकर वह मित्र चुप रह गया सोच में डूबा हुआ।





## माहेश्वरी सभा द्वारा कार्यकर्ताओं का हुआ सम्मान

दक्षिण भारत राष्ट्रमत  
dakshinbharat.com

**चेन्नई।** यहां श्री माहेश्वरी सभा, चेन्नई द्वारा आयोजित कार्यकर्ता सम्मान समारोह और '4 साल बेमिसाल का आयोजन' वैष्णव कॉलेज के सभागार में अत्यंत भव्य, गरिमाय और भावनात्मक वातावरण में सम्पन्न हुआ। यह कार्यक्रम बीते चार वर्षों की उपलब्धियों, समाज सेवा में लगे समर्पित कार्यकर्ताओं के योगदान और नेतृत्व की प्रेरणादायी यात्रा को सम्मान देने हेतु आयोजित किया गया था। इस भव्य समारोह का शुभारंभ 21 विद्वान पंडितों द्वारा विष्णु सहस्रनाम पाठ, दीप प्रज्ज्वलन और प्रार्थना के साथ हुआ।

### ■ 'चार साल बेमिसाल' का आयोजन

सभागार में उपस्थित जनसमूह ने पूरे श्रद्धाभाव से इस आध्यात्मिक वातावरण का अनुभव किया। सभा के सचिव संजय मुंदड़ा ने सभा की ओर से उपस्थितजनों का स्वागत करते हुए बताया कि यह आयोजन उन निरुत्साह कार्यकर्ताओं को सम्मानित करने का प्रयास है, जिन्होंने डॉ. अशोक जे. मुंधड़ा के नेतृत्व में पिछले चार वर्षों के दौरान सभा की विभिन्न गतिविधियों को नई ऊँचाइयों तक पहुंचाया। ये सभी पहलें अब सभा की स्थायी पहचान बन गई हैं, जो समाज को संगठित, प्रेरित और सशक्त बनाने की दिशा में मील का पत्थर हैं।

समारोह के मुख्य अतिथि डॉ. आर. के. झवर ने सभा की

सराहना करते हुए कहा, यह आयोजन सेवा, समर्पण और संकल्प को सम्मान देने का प्रेरणादायक प्रयास है। पिछले चार वर्षों में सभा ने समाज को जोड़ा है, शिक्षित किया है और नई दिशा प्रदान की है। पद्मश्री बंसीलाल जी राठी ने डॉ. मुंधड़ा के नेतृत्व की भूरि-भूरि प्रशंसा करते हुए कहा कि उनके कार्यकाल ने समाज को सांस्कृतिक, सामाजिक और युवा प्रेरणा के स्तर पर नई ऊँचाइयों प्रदान की हैं। टीकेपी अध्यक्ष प्रमोद मालपानी ने भी सभा के योगदान की सराहना करते हुए सभी कार्यकर्ताओं को उनके परिश्रम और समर्पण के लिए धन्यवाद दिया।

सभा के अध्यक्ष डॉ. अशोक

जे. मुंधड़ा ने मंच से उपस्थितजनों को संबोधित करते हुए अत्यंत विनम्रता, भावुकता और गर्व के साथ कहा, आज का दिन मेरे लिए व्यक्तिगत उपलब्धि का नहीं, बल्कि एक सामूहिक संकल्प की सफलता का उत्सव है। यह मंच उन अनगिनत कार्यकर्ताओं का प्रतिनिधित्व कर रहा है, जिन्होंने बिना किसी अपेक्षा के, बिना किसी मंच पर आए, पूरी निष्ठा और प्रतिबद्धता से समाज की सेवा की। उनका यह समर्पण ही सभा की आत्मा है। मैं आने वाली टीम को दिल से शुभकामनाएं देता हूँ। मेरा विश्वास है कि वे इस नींव को और भी मजबूत बनाएंगे।

इस समारोह के विशेष अवसर पर डॉ. अशोक जे. मुंधड़ा को चेन्नई के प्रसिद्ध एकम्बरेश्वर शिव मंदिर के ट्रस्ट बोर्ड चेयरमैन के रूप में नियुक्त

किए जाने पर मोमेंटो और शॉल भेंट कर विशेष रूप से सम्मानित किया गया। समारोह में सभा के 140 कार्यकर्ताओं को स्मृति चिन्ह और मोमेंटो प्रदान कर सम्मानित किया गया। संचालन श्रीमती श्वेता भट्ट द्वारा किया गया, धन्यवाद ज्ञापन कोषाध्यक्ष अनुराग माहेश्वरी, द्वारा प्रस्तुत किया गया।

इस अवसर पर राजस्थानी एसोसिएशन के पूर्व अध्यक्षों में कांतिलाल सिंगवी, कैलाशमल डुमर, अशोक मेहता, एम जी. बोहरा, प्यारेलाल पितलिया, तमिलनाडु मारवाडी सम्मेलन के अध्यक्ष अशोक केडिया, अग्रवाल समाज के अध्यक्ष मुरारी लाल सोंथालिया, श्री वल्लभाचार्य विद्यासभा केउपाध्यक्ष के गोपाल अग्रवाल, सीताराम गोयल सहित अनेक गणमान्य उपस्थित थे।



## राजस्थानी ओलिम्पियाड में ओलंपिया बॉक्स क्रिकेट टूर्नामेंट का शानदार आयोजन

दक्षिण भारत राष्ट्रमत  
dakshinbharat.com

**चेन्नई।** राजस्थानी एसोसिएशन तमिलनाडु (रजत) द्वारा आयोजित मारुति बिल्डर्स प्रस्तुत एवं पावर बाय प्रायोजक एमआई लाइफस्टाइल - राजस्थानी ओलिम्पियाड 2025

के अंतर्गत ओलंपिया बॉक्स क्रिकेट टूर्नामेंट का भव्य आयोजन 13 जुलाई को यूएससी मरीना ग्राउंड में किया गया।

ओलिम्पियाड चेयरमैन अशोक मुंदड़ा ने कार्यक्रम में पधारे सभी खिलाड़ियों एवं अतिथियों का हृदय से स्वागत किया। मुख्य अतिथि के रूप में पधारे ओलंपिया ग्रुप के

चेयरमैन अजीत चोरडिया ने खेल का शुभारंभ कर खिलाड़ियों का उत्साहवर्धन किया। कन्वीनर अजय नाहर ने जानकारी दी कि टूर्नामेंट में 200 से अधिक खिलाड़ियों ने भाग लेकर अपनी प्रतिभा और टीम भावना का शानदार प्रदर्शन किया। कार्यक्रम का संचालन कोऑर्डिनेटर अभिषेक सुदा ने किया।

### स्वास्थ्य शिविर

### दक्षिण भारत राष्ट्रमत



कोयम्बटूर। यहां कोयम्बटूर जैन महासंघ के स्वास्थ्य लाभ शिविर में 550 लोग लाभान्वित हुए। नेहरू विद्यालय में मल्टी स्पेशलिटी मेडिकल कैंप का आयोजन किया गया। शिविर का उद्घाटन संपूर्ण लाभार्थी परिवार मदन कंवर सोहनलाल लुनावत परिवार के सुरेंद्र, सुमन, नरपत अनिता लुनावत द्वारा नवकार महामंत्र के उच्चारण और फीता खोलकर किया गया। इस शिविर में 550 लोगों का मेडिकल टेस्ट हुआ। इस शिविर में शहर के जाने माने 20 से ज्यादा स्पेशलिस्ट डॉक्टरों और 150 से ज्यादा पैरामेडिकल स्टाफ के साथ 24 कक्षों में सब को अपने टेस्ट रिपोर्ट की जांच होकर डॉक्टरों द्वारा उपचार किया गया और निशुल्क दवाइयों का वितरण किया गया।



## निःशुल्क नेत्र चिकित्सा शिविर में 120 मरीजों ने लिया लाभ

दक्षिण भारत राष्ट्रमत  
dakshinbharat.com

**चेन्नई।** पुरुषवाकम एंड तंजियारपेट तालुका पॉन ब्रोकर्स एसोसिएशन के बैनर तले 13 जुलाई को ब्राह्मी सुंदरी महिला मंडल, नेहरू बाजारद्वारा प्रायोजित 20वां मुफ्त नेत्र चिकित्सा एवं शल्य चिकित्सा शिविर, चर्म रोग, एक्जुप्रेसर पद्धति द्वारा विभिन्न रोगों की चिकित्सा हेतु शिविर का आयोजन किया गया।

शिविर का आयोजन चर्म रोग विशेषज्ञ डॉ. पदम कुमार जैन के मार्गदर्शन एवं प्रसिद्ध एक्जुप्रेसर विशेषज्ञ सुरेश कुमार सिधवी के साक्षिध में सम्पन्न हुआ। आंखों से संबंधित रोगों का उपचार एमएनई होस्पिटल टन्जियारपेट के अनुभवी डॉक्टरों की टीम द्वारा किया गया। शिविर का उद्घाटन संघटन के अध्यक्ष डी.एल. रिखबचंद कोठारी के किया। शिविर का संचालन तालुका संघटन के सचिव आर. कालूराम सोलंकी और कोषाध्यक्ष ताराचंद पीपाड़ा ने

किया। इस शिविर में कुल 120 रोगियों ने विभिन्न स्वास्थ्य समस्याओं के लिए लाभ प्राप्त किया। कुल 120 रोगियों की नेत्र चिकित्सा की गई। 8 नेत्र रोगियों के नेत्रों का मोतिया बिंद का इलाज शल्य चिकित्सा से किया गया। 34 रोगियों का स्कैन उपचार किया गया। वहीं 37 मरीजों का एक्जुप्रेसर पद्धति से इलाज किया गया।

स्वास्थ्य शिविर में मौजूद कुल लाभार्थियों में से 70 जनों ने अपने मधुमेह स्थिर एवम रक्तचाप की जांच करवाई।



## जिनशासन के सितारे गढ़ने की पहल 'गुड लक अकाउंट योजना' लॉन्च

दक्षिण भारत राष्ट्रमत  
dakshinbharat.com

**चेन्नई।** श्री ऑल इंडिया स्थानकयारी जैन कॉन्फ्रेंस, नई दिल्ली एवं तमिलनाडु प्रांतीय जैन कॉन्फ्रेंस के मार्गदर्शन से तमिलनाडु राष्ट्रीय एवं प्रांतीय युवा शाखा द्वारा चातुर्मास 2025 के शुभ अवसर पर बच्चों को धार्मिक नियमों की ओर प्रोत्साहित करने के उद्देश्य से 'गुड लक अकाउंट योजना' का शुभारंभ किया गया। यह योजना विशेष रूप से 4 से 14 वर्ष आयु वर्ग के बच्चों के लिए तैयार की गई है। इस अभिनव पहल के अंतर्गत बच्चों को विभिन्न धार्मिक नियमों जैसे सामायिक,

प्रतिक्रमण, अभिवादन, रात्रिभोजन त्याग आदि के पालन पर पूर्व निर्धारित पॉइंट कूपन प्रदान किए जाएंगे। हर नियम के अनुसार 10 से 100 तक के पॉइंट्स तय किए गए हैं। बच्चों के द्वारा इन नियमों का नियमित पालन किए जाने पर उनके खाते में पॉइंट्स जोड़े जाएंगे। योजना की समाप्ति पर सबसे अधिक पॉइंट्स अर्जित करने वाले बच्चों को सार्वजनिक रूप से सम्मानित किया जाएगा। फिलहाल यह योजना चेन्नई के तीन प्रमुख स्थाना एएमकेएम, साहूकारपेट जैन भवन और वडपलनी पर चातुर्मास समिति की तत्वाधान में शुरू की गई है।

युवा अध्यक्ष मनीष रांका जेन ने इस योजना को सुचारु रूप से

क्रियान्वित करने हेतु विभिन्न क्षेत्रों में समर्पित युवा सदस्यों की टीमों का गठन किया गया है, जो उत्साहपूर्वक सेवा कार्य में जुटी हैं। आशीष रांका, धीरज चोरडिया, गोतम लोढ़ा, विनोद गुंदेवा, शंतिलाल गुगलिया, महेंद्र सेठिया, अजितराज कोठारी, सुरेश लोढ़ा, पवन बरलोटा, पदम कटारिया, राकेश बरलोटा, सिद्धार्थ रुनवाल, हरीश खरीवाल, आदि सदस्य का सहयोग रहा। यह योजना बच्चों के लिए न केवल एक धार्मिक प्रयोग है, बल्कि उन्हें अनुशासन, मूल्य और आत्मिक उन्नति की ओर भी प्रेरित करती है। जैन समाज में इसे एक अनूठी और प्रशंसनीय पहल के रूप में देखा जा रहा है।

## सप्तदिवसीय श्रीमद भागवत कथा का आयोजन आज से

दक्षिण भारत राष्ट्रमत  
dakshinbharat.com

**चेन्नई।** यहां माहेश्वरी सत्संग समिति के तत्वावधान में श्रावण मास में गोस्वामी 108थी गोवर्धलेशजी की मधुरवाणी में 15 से 21 जुलाई तक श्रीमद भागवत कथा का आयोजन स्थानीय श्री माहेश्वरी भवन, मिंट स्ट्रीट के तपोभूमि में रखा गया है। समिति के



अध्यक्ष बंशीलाल दलाल ने सभी वैष्णवजनों से कथा में पधार कर आनंद लेने का आह्वान किया है। मंत्री किशोर कुमार जेठा ने जानकारी दी कि कथा का समय 3 बजे से 7 बजे तक चलेगी। कोषाध्यक्ष राजन सारडा ने बताया कि पावन श्रावण मास में हवर्ष समिति द्वारा कथा का आयोजन किया जाता है।

## डॉ. मीनाक्षी गणेशन ने बीआईएस-दक्षिणी क्षेत्र की उप महानिदेशक का पदभार ग्रहण किया

दक्षिण भारत राष्ट्रमत  
dakshinbharat.com

**चेन्नई।** डॉ. मीनाक्षी गणेशन, वैज्ञानिक-जी ने 14 जुलाई को बीआईएस, चेन्नई के दक्षिणी क्षेत्रीय कार्यालय के उप महानिदेशक (डीडीजी) का पदभार ग्रहण किया। वह दक्षिणी क्षेत्र के उप महानिदेशक के रूप में कार्यभार संभालने वाली पहली महिला हैं। बीआईएस का दक्षिणी क्षेत्रीय कार्यालय, जिसका मुख्यालय चेन्नई में है, तमिलनाडु, केरल, कर्नाटक, आंध्र प्रदेश, तेलंगाना, संघ शासित प्रदेश पुडुचेरी तथा अंडमान एवं



निकोबार द्वीप समूह, लक्षद्वीप और गोवा के द्वीपीय क्षेत्रों में परिचालन की देखरेख करता है। तीन दशकों से भी अधिक की विशिष्ट सेवा के साथ, डॉ. मीनाक्षी गणेशन 1992 में बीआईएस में शामिल हुईं और तब से नई दिल्ली, कोयंबटूर, कोहि, हैदराबाद और चेन्नई स्थित कार्यालयों में प्रमुख पदों पर कार्यरत हैं। डीडीजीएस का कार्यभार संभालने से पहले, चेन्नई स्थित दक्षिणी क्षेत्रीय प्रयोगशाला की प्रमुख डॉ. मीनाक्षी गणेशन ने इसे एक विश्वस्तरीय प्रयोगशाला में बदलने में महत्वपूर्ण भूमिका निभाई थी।

## जीवन में धर्म का स्थान सर्वोच्च होना चाहिए : कपिल मुनि

दक्षिण भारत राष्ट्रमत  
dakshinbharat.com

**चेन्नई।** यहाँ गोपालपुरम में लॉयड्स रोड स्थित छात्रोद्भव नई क्रांतिकारी प्रवचनकार श्री कपिल मुनि जी म.सा. ने सोमवार को प्रवचन के दौरान कहा कि मनुष्य का जीवन जिम्मेदारियों का जीवन है जिस मनुष्य के भीतर अपनी जिम्मेदारी का अहसास नहीं होता फिर उसमें और पशु में कोई खास फर्क नहीं रह जाता। व्यक्ति की सबसे बड़ी जिम्मेदारी है स्व का कल्याण।

जब व्यक्ति अपने आत्म कल्याण की दिशा में गतिशील होता है तब दूसरों के लिए भी कल्याण के मार्ग को प्रशस्त बनाता है। गुरुदेव ने कहा कि आत्म कल्याण का श्रेष्ठतम अवसर है यह मानव जीवन। प्रत्येक धर्म ने इसकी प्राप्ति को दुर्लभ बताया। शास्त्रकारों के इसकी दुर्लभता के कथन का आशय यही



था कि इस अवसर को युं ही व्यर्थ की बातों में उलझकर, भोग विलास में आकंट डूबकर इसे गँवाने की लोभ मूर्खता न करें। जीवन के प्रति गंभीर, जागरूक और ईमानदार बन कर प्रत्येक को सावधानी पूर्वक जीये। संसार की प्रत्येक चीज नश्वर है उसे एक न एक दिन नष्ट हो ही जाना है अतः इस जीवन में प्राप्त सामग्री साधन का मद न करके उनका इस्तेमाल दूसरों की मदद करने में करें। समय बहुत परिवर्तनशील है यहां हर चीज पल पल बदल रही है। आने वाला एक कैसा होगा कुछ नहीं कहा जा सकता। इसलिए धर्म और परोपकार के कार्य को कल पर टालने की भूल हर्षिज न करें। इस मौके पर मानवमूल संघ के अध्यक्ष डॉ. उत्तमचंद गोदी के नेतृत्व में आये संघ सदस्यों ने प्रवचन श्रवण का लाभ लिया। धर्म सभा का संचालन संघ मंत्री राजकुमार कोठारी ने किया।

## सुख में तो गुरुवर तेरी याद न आई, दुख में तुमसे प्रीत लगाई : डॉ. समकित मुनि

दक्षिण भारत राष्ट्रमत  
dakshinbharat.com

**चेन्नई।** यहां पुरुषवाकम स्थित एएमकेएम जैन मेमोरियल ट्रस्ट में विराजमान डॉ. समकित मुनिजी म.सा. ने सोमवार के प्रवचन में दो अत्यंत महत्वपूर्ण प्रश्न पूछे हम दुखी क्यों हैं? और सुखी होने के लिए दुखी हो रहे हैं। सुखी होने की भावना बहुत कम है। लेकिन जिनवाणी कहती है कि सुखी होने के लिए दुखी बनो, तभी दुखों की जड़ उखड़ सकती है। परदेसी की कथा को आगे बढ़ाते हुए मुनिश्री ने बताया कि वह राजा बनकर प्रजा पर मनमानी से



कर (टैक्स) लगाता था। उसकी एक ही सोच थी। जितना ज्यादा टैक्स लोग देंगे, उतना मैं मजबूत बनता जाऊंगा। पूरी नगरी राजा के काम आ रही थी, मगर राजा किसी के काम नहीं आ रहा था। उन्होंने उदाहरण देते हुए बताया कि दुर्योधन ने कर्ण को इसलिए नहीं अपनाया कि वह अच्छा है, बल्कि इसलिए कि वह उसके काम आएगा। उसी तरह हम भी तपस्या इस भावना से करते हैं कि ये मेरे काम

आएंगी, न कि ये अच्छी है इसलिए। दुर्योधन ने सबको अपनी ओर कर लिया, फिर भी वह हार गया! क्योंकि यह भावना होनी चाहिए कि मुझे किसी के सहारे की जरूरत न पड़े। मेरे काम आए यह सोच, हमारी शक्ति को कमजोर कर देती है। मुनिश्री ने कहा कि दुख के दिन में काम आना दुर्योधन की नीति है। जब अमीरी आती है तो विदेश जाते हो, और जब गरीबी आती है तो साधु-संतों के पास जाते हो। होना तो यह चाहिए कि दुख में बगीचे में बैठो और सुख में साधु-संतों के पास जाओ। उन्होंने एक प्रसिद्ध पंक्ति गाकर सुनाई - सुख में तो गुरुवर तेरी याद न आई, दुख में तुमसे प्रीत लगाई। 'सुख में सुमिरन सब करे, दुख में करे न कोय, जो सुख में सुमिरन करे, तो दुख काहे को होय?'